

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాంబుభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
త్రిసప్తతితమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత ద్యూతపర్వణి

త్రినవ్వితితమోఽ ధ్యాయః

ధృతరాష్ట్ర ఉవాచ

న వైరాణ్యభిజానంతి గుణాన్ పశ్యంతి నాగుణాన్ ।

విరోధం నాధిగచ్ఛంతి యే త ఉత్తమపురుషాః ॥ 73-6 ॥

స్మరంతి సుకృతాన్యేవ న వైరాణి కృతాన్యపి ।

సంతః పరార్థం కుర్వాణాః నావేక్షంతే ప్రతిక్రియాం ॥ 73-7 ॥

సంవాదే పరుషాణ్యాహుః యుధిష్ఠిర నరాధమాః ।

ప్రత్యాహుర్మధ్యమాస్త్వేతే అనుక్త్వా పురుషముత్తరమ్ ॥ 73-8 ॥

న చోక్తా నైవ చానుక్తాః త్వహితాః పరుషా గిరః ।

ప్రతిజల్పంతి వై ధీరాః సదా తూత్తమపురుషాః ॥ 73-9 ॥

స్మరంతి సుకృతాన్యేవ న వైరాణి కృతాన్యపి ।

సంతః ప్రతివిజానంతః లబ్ధ్వా ప్రత్యయమాత్మనః ॥ 73-10 ॥

అసంభిన్నార్థమర్యాదాః సాధవః ప్రియదర్శనాః ।

తథా చరితమార్యేణ త్వయాఽస్మిన్ సత్సమాగమే ॥ 73-11 ॥

దుర్యోధనస్య పారుష్యం తత్తాత హృది మా కృథాః ।

మాతరం చైవ గాంధారీం మాం చ త్వం గుణకాంక్షయా ।

ఉపస్థితం వృద్ధమంధం పితరం పశ్య భారత ॥ 73-12 ॥

ప్రేక్షాపూర్వం మయా ద్యూతమ్ ఇదమాసీదుపేక్షితమ్ ।

మిత్రాణి ద్రష్టుకామేన పుత్రాణాం చ బలాబలం ॥ 73-13 ॥

అశోచ్యాః కురవో రాజన్ ఏషాం త్వమనుశాసితా ।

మంత్రీ చ విదురో ధీమాన్ సర్వశాస్త్రవిశారదః ॥ 73-14 ॥

త్వయి ధర్మోఽర్జునే ధైర్యం భీమసేనే పరాక్రమః ।

శ్రద్ధా చ గురుశుశ్రూషా యమయోః పురుషాగ్ర్యయోః ॥ 73-15 ॥

అజాతశత్రో భద్రం తే ఖాండవప్రస్థమావిశ ।

భ్రాతృభిస్తేఽస్తు సౌభ్రాత్రం ధర్మే తే ధీయతామ మనః ॥ 73-16 ॥

వైశంపాయన ఉవాచ

ఇత్యుక్తో భరతశ్రేష్ఠ ధర్మరాజో యుధిష్ఠిరః ।

కృత్వాఽర్చ్యసమయం సర్వం ప్రతస్థే భ్రాతృభిస్సహ ॥ 73-17 ॥

తే రథాన్మేఘసంకాశాన్ ఆస్థాయ సహ కృష్ణయా ।

ప్రయయుర్హృష్టమనసః ఇంద్రప్రస్థం పురోత్తమమ్ ॥ 73-18 ॥

ఇతి శ్రీమహాభారతే నభాపర్వాంతర్గత ద్యూతపర్వణి

త్రినవ్తతమోఽధ్యాయః



సుభాషితమ్

ప్రణష్టస్వామికం రిక్తం రాజా త్ర్యబ్దం నిధాపయేత్ ।

అర్వాక్ త్ర్యబ్దార్ధరేత్ స్వామి పరేణ నృపతిర్ధరేత్ ॥

అవేదయానో నష్టస్య దేశం కాలం చ తత్త్వతః ।

వర్ణం రూపం ప్రమాణం చ తత్ప్రమం దండమర్హతి ॥



శ్రీవేంకటేశ్వరస్వామి వారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

